

Fundast um kvinnufótbólt

Í annaðkvöld, frá klokkan 18 og einar tveir tímar fram, verður fundur í FSF-húsinum, har feløgini í 1. og 2. deild hjá kvinnum fara at fundast um kvinnufótbóltin. Hvørt av feløgnum kann hava trý umboð við á fundin, sum stutt hyggur aftur á kappingina í fjør, men mest snýr seg um komandi kapping, áðrenn tikið verður samanum at enda.



Sverri segði seg frá

Tórshavnar Súkkulufelag hevur havt aðalfund, og har hendi tann broyting í nevndini, at Sverri Mohr Edvinsson seg frá, og í hansara stað var valdur Ingemar Johansen. Geyr Gilsteinsson og Eyðfinn Lenvig halda fram í nevndini, og Geyr tekur enn eitt tær sum formaður. Tiltakslimir eru Esmar Joensen og Torkil Veyhe.

ÍSB søkir hjálparfólk

– Samstundis sum vit hava alsamt fleiri kappingar og fleiri iðkandi, fáa vit eisini meira brúk fyri fólki at hjálpa okkum við praktiskum uppgávum, tá kappingar eru, sigur Tóra Øre Hansen, ítróttarskrivari hjá ÍSB



Hilmar Jan Hansen

Síðstu árin er virksemið hjá Ítróttarsambandinum fyri brekað vaksið munandi. Bæði, tí fleiri eru farin at iðka ítrótt, men eisini, tí ítróttargreinirnar eru blivnar fleiri. Nú skipar ÍSB árliga fyri fleiri kappingum í bæði boccia, svimjing, frælsur ítrótti og borðtennis.

Samstundis er tørvur á hjálparfólki til kappingarnar eisini vaksin, og tí roynir ÍSB nú at koma í samband við fólk, sum vilja rætta eina hjálparhond, tá kappingarnar eru.

– Samstundis sum vit hava alsamt fleiri kappingar og fleiri iðkandi, fáa vit eisini meira brúk fyri fólki at hjálpa okkum við praktiskum uppgávum, tá kappingar eru. Nú skipa



ÍSB skipar fyri í minsta lagi trimum kappingum um árið í boccia, svimjing, frælsur ítrótti og borðtennis, og ynskir ÍSB at fleiri hjálparfólk til kappingarnar

Mynd: ÍSB

vit fyri í minsta lagi trimum kappingum um árið í hvørjari av ítróttargreinunum, og tað krevur altso fleiri hjálparfólk til kappingarnar, sigur Tóra Øre Hansen, ítróttarskrivari hjá ÍSB.

Hon sigur, at tað eisini ger seg galdandi, at onkur av teimum, sum trúliga hava hjálpt til, eru flutt uttanlands, og at ÍSB tí vónar at finna onnur, ið kunnu koma í teirra stað – umframt gjarna nøkur fleiri aftrat.

Onkran at heita á

– Øll kunnu bjóða seg fram, tí vit seta ikki nakrar serligar treytir, tí tað snýr seg fyri tað mesta um soverðið, sum at taka tíð og syrgja fyri, at ítróttarfólkini koma upp á pláss.

Venjararnir eru ofta upptiknir av teimum, sum er í kapping, so tí hava vit brúk fyri øðrum, ið kunnu hjálpa okkum at fáa alt at ganga, sum tað skal, sigur hon.

Eitt nú er ætlanin at útbúgva nakrar boccia-dómarar, og ítróttarskrivarin hjá ÍSB sigur, at er tað onkur, ið hevur hug at hjálpa til á tí økinum, so ber til at koma á skeið. Og hava fólk kunnuleika til onkra av ítróttargreinunum, kunnu tey sjálvandi eisini sleppa at hjálpa meira ítrókiliga til.

– Tað stutta av tí langa er, at vit ikki endiliga vilja hava, at fólk skulu binda seg til so og so nógv, men at tey kunnu vera til at heita á hjá okkum, tá brúk er fyri einari hjálparhond. Er tað onkur, sum hevur hug til tað, er bara at venda sær til ÍSB, sigur Tóra Øre Hansen.

FAKTA

Fyri ein og hvønn, ið ber brek, skal tað vera heilt náttúrligt at søkja sær styrk kropsliga, heilsuliga og sosialt í einum hósandi ítrótti. Ítróttur og rørsla er heilsugott, minkar um strongd, gevur vælveru og økir um sjálvsvirði og sjálvsálit. Ítróttur er og skal tí vera fyri øll. ÍSB arbeiddir fyri at fáa øll við breki at røra seg. Tað veri seg sum motión- ella kappingarítrótt.

Væl mannað Kring Føroyar

Líkt er til, at fimtanda útgávan av súkkulukappingini, Kring Føroyar, verður tann størsta nakrantíð. Hóast góð tíð enn er at melda seg til kappingina, hevur áhugin longu víst seg at verið munandi størri, enn hann plagar at vera hesa tíðina á árinum.

– Enn eru meira enn fyra mánaðir, til kappingin verður, men kortini hava longu 24 súkkularar meldað seg til kappingina. Tað er eitt óhoyrt høgt tal so tíðliga, og tá skulu vit hava í huga, at fleiri av okkara egnu súkkularun og teir úr Íslandi enn ikki hava meldað seg til, sigur Geyr Gilsteinsson, formaður í Tórshavnar Súkkulufelag og fyriskipari av kappingini.

Í ár verður kappingin frá mikudegi 21. juli til sunnudag 25. juli, og súkklað verður eftir stórt sæð sama leisti sum vanligt. Tó er tann broyting hesa ferð, at nú verður farið í Vágarnar fríggjadag í staðin fyri í Sandoynna, sum vanligt hevur verið.

Kring Føroyar var í fjør fyrstu ferð skipað sum liðkapping, og tað gjørdi kappingina munandi meira spennandi og áhugaverda. So er aftur hesa ferð, umframt at kappingin framvegis eisini er ein einstaklingakapping fyri menn, mansunglingar, kvinnur og veteranar.

hil



Tað er óhoyrt, at 24 súkkularar eru meldaðir til súkkulukappingina, Kring Føroyar, so tíðliga á árinum, so okkurt bendir á, at talan kann gerast um metstóra luttøku í ár

Mynd: Hilmar Jan Hansen/
Einslistir